

තුනුරුවන් සරණ යෑමෙන් දෙවි ලොව ඉපදෙන බව මුගලන් තෙරණුවෝ කියති වසවත්ති මාර දෙවි පුත් අනුමත කරයි වසවත්ති සූත්‍රය ඇසුරින්

(බුද්ධ ජයන්ති ත්‍රිපිටක ග්‍රන්ථ මාලා, සංයුක්ත නිකාය 4 - පිටු අංක 518 - 519)

එකල මහ මුගලන් තෙරණුවෝ ජේතවනාරාමයෙහි වැඩ වසන සේක. යම් සේ බලවත් පුරුෂයෙක් හැකුළු අත දිගු කරන්නේ යම් සේ ද එසෙයින් ම ජේතවනාරාමයෙන් අතුරුදහන් වී පරනිමිමිත වසවත්ති දෙවියන් අතර පහළ වූ සේක.

එකල්හි පරනිමිමිත වසවත්ති දෙවි ලොවට අධිපති වසවත්ති දෙවි පුත් පන්සියයක් දෙවියන් සමඟ පැමිණ මුගලන් තෙරණුවන්ට වැද එකත් පස් ව සිටියේය. මහ මුගලන් තෙරණුවෝ මෙසේ වදාළ සේක.

වසවත්ති දේව පුත්‍රය, බුදුන් සරණ යෑම යහපත් වෙයි. මෙසේ බුදුන් සරණ යෑම හේතු කොට ගෙන මෙහි ඇතැම් සත්වයෝ මරණින් මතු සැපයෙන්, සතුටින් යුත් දෙවිලොව උපදිති.

වසවත්ති දේව පුත්‍රය, දහම් සරණ යෑම යහපත් වෙයි. මෙසේ දහම් සරණ යෑම හේතු කොට ගෙන මෙහි ඇතැම් සත්වයෝ මරණින් මතු සැපයෙන්, සතුටින් යුත් දෙවිලොව උපදිති.

වසවත්ති දේව පුත්‍රය, සභුන් සරණ යෑම යහපත් වෙයි. මෙසේ සභුන් සරණ යෑම හේතු කොට ගෙන මෙහි ඇතැම් සත්වයෝ මරණින් මතු සැපයෙන්, සතුටින් යුත් දෙවිලොව උපදිති.

පින්වත් මුගලන් තෙරණුවනි, සත්තකින් ම බුදුන් සරණ යෑම යහපත් වෙයි. මෙසේ බුදුන් සරණ යෑම හේතු කොට ගෙන මෙහි ඇතැම් සත්වයෝ මරණින් මතු සැපයෙන්, සතුටින් යුත් දෙවිලොව උපදිති.

පින්වත් මුගලන් තෙරණුවනි, සත්තකින් ම දහම් සරණ යෑම යහපත් වෙයි. මෙසේ දහම් සරණ යෑම හේතු කොට ගෙන මෙහි ඇතැම් සත්වයෝ මරණින් මතු සැපයෙන්, සතුටින් යුත් දෙවිලොව උපදිති.

පින්වත් මුගලන් තෙරණුවනි, සත්තකින් ම සභුන් සරණ යෑම යහපත් වෙයි. මෙසේ සභුන් සරණ යෑම හේතු කොට ගෙන මෙහි ඇතැම් සත්වයෝ මරණින් මතු සැපයෙන්, සතුවින් යුත් දෙව්ලොව උපදිති.